

भारत आनी मॉरिशस हांणी आपले संबंद 'वर्धित रणनिती भागीदारी' कडेन वाडयले आनी दर्यावेल्या सुरक्षा सयत जायत्या क्षेत्रांनी सहकार्याक चालना दिवपा खातीर आनी थळाव्या चलनांचो वेपार वाडोवपा खातीर आठ कबलाती केल्यो. पोर्ट लुईसांत प्रधानमंत्री नरेंद्र मोदी आनी मॉरिशसाचे प्रधानमंत्री नवीनचंद्र रामगूलम हांचे मदीं प्रतिनिधी मंडळ पांवड्यावेल्या उलोवणी वेळार हो निर्णय घेतला. उलोवपा उपरांत प्रधन्मंत्र्यानि जागतीक दक्षिणे खातीर भारताची नवी मोख जाहीर करून ताका "महासागर" वा "म्युच्युअल अँड होलिस्टिक अँडव्हान्समेंट फॉर सेक्युरिटी अँड ग्रोथ अँक्रोस रिजन्स" अशें नांव दिलें. हे बसकेंत प्रधन्मंत्रि मोदी हांणी ह्या वाठारांतल्या दोनूय राश्ट्रांच्या वांटून घेतिल्ल्या उद्दिश्टांक लागून मॉरिशसाची संरक्षण आनी सुरक्षा गरजो घटमूट करपा खातीर भारतान दिल्लो आदार आनी मजत चालूच आसा अशें परतून सांगलें. दोन दिसांच्या मॉरिशस भोंवडेच्या दुसऱ्या आनी निमाण्या दिसा प्रधानमंत्री चॅम्प द मार्सांत मुखेल सोयरो म्हूण मॉरिशसाच्या राश्ट्रीय दिसाच्या उत्सवाक हाजीर रावले. ह्या सुवाळ्या वेळार मॉरिशसाचे अध्यक्ष धर्मबीर गोखूल हांणी भारत-मॉरिशस भागीदारींत प्रधन्मंत्र्यांक दिल्ल्या तांच्या योगदाना खातीर ऑर्डर ऑफ द स्टार आनी की ऑफ द हिंद म्हासागराचो ग्रॅण्ड कमांडर पुरस्कार भेटयलो. मॉरिशसाचो सगळ्यांत व्हड नागरी पुरस्कार मेळोवपी प्रधानमंत्री मोदी हे पयलो भारतीय थार्ले. मजगतीं, मॉरिशसांतली इतिहासीक आनी फळादीक भोंवडी सोंपयतना प्रधानमंत्री नवी दिल्लीत पावले.

---

संवसारीक ऑडियो व्हिज्युअल आनी मनरिजवण शिखर सभा (WAVES) 2025 सचा पयलीं विदेश वेव्हार मंत्री जयशंकर आनी म्हायती आनी प्रसारण मंत्री अश्विनी वैष्णव आयज नवी दिल्लींत मर्दर्शन कर्तले. माहिती आनी प्रसारण राज्यमंत्री द एल

मुरुगन आनी महाराष्ट्राचे मुख्यमंत्री देवेंद्र फडणवीस हेय कार्यावळीक हाजीर आसतले. ह्या कार्यावळी वरवीं नेटान वाडपी माध्यम आनी मनरिजवण क्षेत्रा खातीर एक एकत्रीत जागतीक माचि म्हणुन वेवसाची परिवर्तनकारी क्षमता उजवाडावपाचो सरकाराचो हेत आसा. शंबरां परस चड उच्चायुक्त ह्या कार्यावळी वेळार माध्यम आनी मनरिजवण क्षेत्रांत समन्वयात्मक पद्दतीची संद सांगतले. वेव्स शिखर सभेचि पयली आवृत्ती मे म्हयन्यांत 1 ते 4 मेरेन मुंबय जावपाची आसा.

---

संसदेन तेल क्षेत्र (नियमन आनी उदरगत) दुरुस्ती विधेयक, 2024 लोकसभेन मान्यताय दिवन संमत केला. ह्या विधेयकांत तेल क्षेत्र (नियमन आनी उदरगत) कायदो, १९४८ त दुरुस्ती करपाचो यत्न केला.तातूंत खनिज तेलांची व्याख्या विस्तारल्या, तातूंत सैमीक रितीन मेळपी हायड्रोकार्बन, कोळशातल्यान मिथेन आनी शेल वायू हांचो आस्पाव जाता. खनिज तेलांत कोळसो, आनी लिग्नाइट वा हीलियम हांचो आस्पाव जावचो ना अशें कायद्यांत स्पश्ट केलां.

---

देशांतलो पयलो खण परवान्याचो लिलाव आज गोंयांतल्या ताज कन्वेंशन सेंटरांत सुरू जाता, भारताच्या अजून मेरेन वापर जावंक नाशिल्ल्या महत्वाच्या आणि भूगर्भात खोल आशिल्ल्या खनिज स्रोतांचे भांडार उक्ते करपाखातीर हो लिलाव एक म्हत्वाची सुधारणा आसा. ह्या कार्यक्रमात अतिमहत्वाच्या खनिज खंडांच्या पाचव्या टप्प्याविशीं रोड शो आणि एआयचो वापर करून खनिजांक लक्ष्य करपाचेर आधारित खनिज उत्खनन हॅकेथॉन, एआय हॅकेथॉन 2025 चे आयोजन जातले. केंद्रीय कोळसो आनी खण मंत्री जी. किशन रेड्डी आनी गोंयचे मुख्यमंत्री डॉ. प्रमोद सावंत हे कार्यावळीक हाजीर आसतले. एमएमडीआर दुरुस्ती कायदो, 2023 लागू जाले उपरांत, कायद्याच्या नव्या सातव्या अनुसुचींत नोंद केल्ल्या लिथियम, तांबें, कोबाल्ट, भांगर, रुपें, आरईई आनी पीजीई सयत अतिमहत्वाच्या आनी खोल आशिल्ल्या 29 खनिजांचे खणकाम करपा खातीर खाजगी सहभागाक परवानगी दिवपा खातीर परवाने सुरू जाले. सुरळीत अंमलबजावणीखातीर केंद्र सरकारान

एमएमडीआर कायद्याच्या कलम 20अ खाला आपल्या अधिकारांचो वापर केलो आनी 21 ऑक्टोबर 2024 दिसा खण परवान्यांची लिलाव प्रक्रिया सुरू करपाचो आदेश जारी केलो. पयल्या टप्प्यांत मंत्रालय 13 खण ब्लॉकांचे लिलाव करतलें. ह्या टप्प्या खातीर निविदा दस्तावेज 20 मार्च सावन एमएसटीसी लिलाव प्लॅटफॉर्माचेर उपलब्ध आसतले.

---

तेलंगणात सुमार 15शें कनिश्ट व्याख्यातो आनी पॉलिटेक्निक व्याख्यात्यांक नेमणूक पत्रां दिल्यांत. काल हैदराबादांत जाल्ल्या औपचारीक कार्यावळींत मुख्यमंत्री ए रेवंत रेड्डी हांणी हीं पत्रां दिली. ह्या सभेक मर्दर्शन करतना मुख्यमंत्र्यान तेलंगणाच्या शिक्षणीक क्षेत्राचो फुडार घडोवपाक तांच्या भुमिकेचें म्हत्व सांगलें. ह्यो नोकऱ्यो फकत रोजगाराच्यो संदी न्हय तर तेलंगणा राज्य चळवळींत मुखेल भुमिका केल्ल्या तरणाट्यां खातीर एक भावनीक यश अशें तांणी भर दिलो. बेकारीचेर उपाय काडूंक नाशिल्ल्यान आदल्या बीआरएस सरकाराचेर टिका करून नोकरी आकांक्षी लोकांक तांच्या दुर्लक्षाक लागून 12 वर्सां वगडावपाची गरज आसा अशें तांणी सांगलें. सध्याच्या सरकारान सक्रिय पावलां उबारल्यांत आनी आपल्या कार्यकाळाच्या पयल्या वर्सा भितर 55 हजारां वयर नोकऱ्यो येसस्वीपणान भरल्यात अशें तांणी सांगलें. शिक्षणाच्या म्हत्वाचेर भर दितना मुख्यमंत्र्यान देशाचो फुडार आनी अर्थवेवस्था वर्गांतल्यान तयार जाता अशी टिप्पणी केली. फाटल्या वर्सांनी उणो जाल्लो शिक्षणीक दर्जो सुदारपा खातीर नव्यान नेमिल्ल्या व्याख्यात्यांक समर्पणान वावुरचें अशें तांणी सांगलें. तशेंच शिक्षकांची बदली आनी बडटी संबंदीत बऱ्याच काळासावन प्रलंबीत आशिल्ले प्रस्न सरकारान शिक्षणीक मळार गरजेच्यो सुदारणा चालीक लायल्यात अशेंय तांणी आश्वासन दिलें.

---

महाराष्ट्राचे मुख्यमंत्री देवेंद्र फडणवीस हंका काल इन्फोसिसाचे संस्थापक नारायण मूर्ति हांणी “टीआयई मुंबय हॉल ऑफ फेम” पुरस्कार दिवन भोवमान केलो, देशांतल्या मुखेल उद्देजक फुडारपणाच्या शिखर सभेंत, TIECON Mumbai 2025: "Dhanda First", TIECON हांणी मुंबयंत आयोजीत केल्ल्या मुळाव्या साधनसुविधा उदरगत, गुंतवणूक आनी उदका संवर्धन हया मळार ताणें केल्ल्या उत्कृश्ट योगदाना खातीर हो पुरस्कार तांकां फावो जालो. महाराष्ट्राच्या सगळ्या नागरिकांक हो पुरस्कार समर्पित करतना मुख्यमंत्री फडणवीसान सांगलें, हो पुरस्कार 2014 वर्सा प्रधानमंत्री नरेंद्र मोदी हांच्या फुडारपणा खाला सुरू केल्ल्या वावराची वळख आसा. तांणी फुडें सांगलें, परकी थेट गुंतवणूक करपा खातीर महाराष्ट्र हें सगळ्यांत चड पसंतीचें गंतव्य जालां. फकत णव म्हयन्यांत महाराष्ट्रांत 1.39 लाख कोटी रुपयांची गुंतवणूक आयल्या. स्टार्टअप आनी गुंतवणुकीचे नदरेन महाराष्ट्र नवे विक्रम करपाक लागला म्हणून मुख्यमंत्र्यान महाराष्ट्राक भारताची नवी स्टार्टअप राजधानी म्हूण जाहीर केली. महाराष्ट्रांत, खास करून मुंबय आनी एमएमआर वाठारांत दिसपी सगले मुळावे प्रकल्प, कोस्टल रस्तो, अटल सेतू, मेट्रो, वाधवन प्रकल्प हे बऱ्या प्रशासनाचीं प्रतीकां अशें तांणी सांगलें. वध्वन बंदर जेएनपीटी बंदरा परस तीन पटींनी व्हड जातलें. जेएनपीटी वांगडाच सरकार विमानतळ आनी बुलेट रेल्वे स्टेशन बांदपाचें आसा. चवथी मुंबय वध्वन बंदराच्या लागसार बांदतले. मंत्री फडनवीस हांणी सांगलें, जल्युक्त शिवर अभियाना वरवीं 25 हजार गांव दुकळ मुक्त करपा खातीर एकठांय केल्लीं 14 वेगवेगळीं उदका संवर्धन येवजण्यो चालीक लायतात. हे मोहिमेक लागून, 2019 मेरेन 20 हजार गांव दुकळ मुक्त जातात.

भारतिय हवामान खात्यान आयज विदर्भा, ओडिशा, आनी GUJRATAANT उश्णतायेचि ल्हारां पाताळ्पचो अदमास उक्तयला. अरुणाचल प्रदेश, आसाम, मेघालयांतल्या कांय वाठारांनी आयज उतंगरचो पावस पडपाची शक्यताय आसा. हवामान खात्यच्या

म्हणण्या प्रमाण उपहिमालय, अस्तंत बंगाल, सिक्किम, जम्मू-काश्मीर, लद्दाख, गिलगित, बाल्टीस्तान, मुजफ्फराबाद, हिमाचल प्रदेश, उत्तराखंड, पंजाब, हरियाणा, चंडीगढ, आनी दिल्लीच्या कांय वाठारांनी फुडल्या 2-3 दिसांत वादळी वाऱ्या सैत गडगड येवंक शकता अशे सांगला.

---